

# नव भारत



6 खतरनाक तरीके से बढ़ रहे साइबर क्राइम

5 संयुक्त राष्ट्र में सुधार की जरूरत

8 राहुल के अर्धशतक से भारत की आसान जीत

9 भारत बनेगा दुनिया का सबसे बड़ा एआई केंद्र

एक नजर में

## बस में आग, 20 मृत

जैसलमेर-जोधपुर हाईवे पर हुआ हादसा, कई झुलसे

जैसलमेर, मंगलवार दोपहर जैसलमेर जिले में जैसलमेर-जोधपुर हाईवे एक चलती एसी बस में अचानक आग लग गई। खबर लिखे जाने तक हादसे में अब तक 20 से अधिक यात्रियों की मौत हो गई थी। कई लोग बस में ही जंदा जल गए, वहीं कुछ ने खिड़कियां तोड़कर किसी तरह जान बचाई।

बताया जा रहा है कि बस जैसलमेर से जोधपुर की ओर जा रही थी, तभी रास्ते में अचानक एसी यूनिट में आग लग गई, जिसने देखते ही देखते पूरे वाहन को अपनी चपेट में ले लिया। बस में कुल 57 यात्री सवार थे। हादसे के बाद 19 गंभीर रूप से झुलसे यात्रियों को जोधपुर रेफर किया गया था, जिनमें से अधिकांश की इलाज के दौरान मौत हो चुकी है। चार घायलों का इलाज जैसलमेर में जारी है और उनकी स्थिति फिलहाल स्थिर बताई जा रही है।



सूचना पर पहुंची दमकल टीमों ने काफी मशकत के बाद आग पर काबू पाया। फिलहाल मौतों की आधिकारिक पुष्टि का इंतजार है। घटना के बाद मुख्यमंत्री ने बुधवार को प्रस्तावित बिहार दौरा रद्द कर दिया है और राहत-बचाव की स्थिति पर नजर बनाए हुए है।

### प्रधानमंत्री ने किया मुआवजे का ऐलान

बस हादसे को लेकर प्रधानमंत्री नरेंद्र मोदी ने प्रतिक्रिया दी है। उन्होंने एक्स पर लिखा कि जैसलमेर में हुए एक हादसे में हुई जान-माल की हानि से व्यथित हूँ। इस कठिन समय में मेरी संवेदनशील प्रभावित लोगों और उनके परिवारों के साथ है। घायलों के शीघ्र स्वस्थ होने की प्रार्थना करता हूँ। उन्होंने लिखा कि प्रधानमंत्री राष्ट्रीय राहत कोष से प्रत्येक मृतक के परिजनों को 2 लाख रुपये की अनुग्रह राशि दी जाएगी। घायलों को 50,000 रुपये दिए जाएंगे।

## एसआई संदीप ने गोली मारकर की आत्महत्या

ओपी सिंह बने हरियाणा के कार्यवाहक डीजीपी, शत्रुजीत कपूर को छुट्टी पर भेजा

रोहतक, आईपीएस वाई पूरन कुमार की आत्महत्या के बाद हरियाणा पुलिस महकमा में हड़कंप मचा हुआ है। आईपीएस पूरन कुमार के बाद एसआई संदीप लाठर ने खुद को गोली मारकर आत्महत्या कर ली। रोहतक आईजी ऑफिस की साइबर सेल में तैनात एसआई संदीप कुमार लाठर ने मंगलवार को सिर में गोली मारकर खुदकुशी कर ली। एसआई की सुसाइड के बाद यह मामला और गहरा गया है। एसआई ने सुसाइड से पहले वीडियो और पांच पेज के सुसाइड नोट लिखे थे। आईपीएस पूरन



कुमार पर कई गंभीर आरोप लगाए हैं और डीजीपी शत्रुजीत कपूर को ईमानदार बताया है। हरियाणा सरकार ने पुलिस महानिदेशक शत्रुजीत कपूर को छुट्टी पर भेजा और सुबह आईपीएस ओमप्रकाश सिंह को कार्यवाहक डीजीपी बनाया गया है।

### दिलितों के साथ ऐसा बर्ताव मंजूर नहीं: राहुल

राहुल गांधी मंगलवार को वंडीगढ़ पहुंचे। इसके बाद वे दिवंगत वरिष्ठ आईपीएस वाई पूरन कुमार के आवास पर गए। वहां उन्होंने पूरन की आईपीएस पत्नी अमनीत पूरन कुमार और उनकी बेटी अमृत्या से करीब आधे घंटे तक बातचीत की। इस मुलाकात में उन्होंने परिवार को सांत्वना दी और उनकी बात सुनी। राहुल गांधी ने कहा कि दिलितों के साथ ऐसा बर्ताव मंजूर नहीं है।

## 9 पुलिसकर्मी गिरफ्तार

11 पुलिसकर्मीयों के खिलाफ डकैती सहित अनेक धाराओं में केस दर्ज

02 करोड़ 70 लाख रुपए अब तक पुलिस ने किए जब्त


सिवनी | जिले में 3 करोड़ रुपए के हवाला कांड में पुलिस ने एसडीओपी पूजा पांडे समेत 9 पुलिसकर्मीयों को गिरफ्तार कर लिया है। डीजीपी कैलाश मकवाना के निर्देश के बाद 11 पुलिस कर्मियों के खिलाफ डकैती, अवैध रूप से रोकना, अपहरण और आपराधिक षडयंत्र की गंभीर धाराओं में केस दर्ज किया गया है।

मंगलवार को एसडीओपी पूजा पांडे, एसआई अर्पित भैरम, एसडीओपी कार्यालय के आरक्षक माखन इनवाती, योगेंद्र चौरसिया, जगदीश यादव और बंडोल थाने के आरक्षक नीरज राजपूत सहित 9 को गिरफ्तार किया है।

पुलिस महानिरीक्षक जबलपुर जोन प्रमोद वर्मा ने बताया कि हवाला मामले में

आरोप लगाए गए हैं। घटना के तुरंत बाद ही सभी 11 पुलिसकर्मी निर्लाभ हो चुके थे। सिवनी पुलिस ने नागपुर के शख्स सोहन परमार से करीब 3 करोड़ रुपए जब्त किए थे। पुलिस पर आरोप है कि रिपोर्ट में जब्त सिर्फ एक करोड़ 45 लाख रुपए की दिखाई। इतना ही नहीं, आरोपी को भी बिना कार्रवाई छोड़ दिया। इसकी जानकारी वरिष्ठ अफसरों को भी नहीं दी, जिसके बाद पुलिस विभाग में हड़कंप मच गया था। 9 अक्टूबर को सीएसपी पूजा पांडे और एसआई अर्पित भैरम ने यह 1.45 करोड़ रुपए की रकम जमा कराई थी। मामला सामने आने के बाद 9 अक्टूबर को रात को आईजी प्रमोद वर्मा ने थाना प्रभारी अर्पित भैरम समेत 9 पुलिसकर्मीयों को सस्पेंड कर दिया था। इसके बाद 10 अक्टूबर को डीजीपी कैलाश

आरोपी पुलिसकर्मीयों पर लखनवाड़ा थाने में भारतीय न्याय संहिता की धारा 310 (2) (डकैती), 126 (2) (गलत तरीके से रोकना), 140 (3) (अपहरण) और 61(2) (आपराधिक षडयंत्र) के अंतर्गत



किसी भी व्यक्ति को बख्शा नहीं जाएगा: सीएम

इधर, मुख्यमंत्री डॉ. मोहन यादव ने सिवनी प्रकरण में कड़ा रुख अपनाते हुए स्पष्ट कहा है कि कानून को उल्लंघन करने वाले किसी भी व्यक्ति को बख्शा नहीं जाएगा। उन्होंने कहा कि डीएसपी स्तर के अधिकारी की भी गिरफ्तारी की गई है। अन्य पुलिस कर्मचारियों की गिरफ्तारी के साथ ही एफआईआर भी दर्ज की गई है। बीते सोमवार को इसी केस में पुलिस ने नागपुर से दो आरोपियों को गिरफ्तार किया था।

मकवाना ने एसडीओपी पूजा पाण्डेय को भी सस्पेंड कर दिया था।

## मालखाने में रखे 55 लाख रुपए और 10 लाख के जेवर गायब

बालाघाट, 14 अक्टूबर, जिला मुख्यालय के कोतवाली थाने में मालखाने में रखे 55 लाख रुपए नकदी और 10 लाख रुपए के सोने-चांदी गहने गायब हो गए हैं। मालखाने का इंचार्ज इन पैसों को जुए में हार गया है।

खुलासा तब हुआ जब फरियादी थाने में अपने पैसे लेने पहुंचा। पुलिस ने इस मामले में मालखाना इंचार्ज प्रधान आरक्षक राजीव पंद्रे के खिलाफ एफआईआर दर्ज कर ली है। बालाघाट आईजी संजय कुमार ने इस बात की पुष्टि की है।

जानकारी के मुताबिक कोतवाली पुलिस ने ठगी के एक मामले में आरोपियों से 55 लाख रुपए नकद बरामद कर लिए थे। ये रकम और सोने चांदी के कुछ गहने मालखाने में जमा रखे गए थे। महिला फरियादी ने कोर्ट की प्रक्रिया पूरी करने के बाद जब कोतवाली में अपने पैसे हासिल करने के लिए टीआई से संपर्क किया। टीआई ने मालखाना इंचार्ज राजीव पंद्रे को रुपए लाने को कहा, तब उसने मालखाने का भीतर से गेट बंद कर लिया। पंद्रे से लटकने की भी कोशिश की, लेकिन उसे बचा लिया गया।

## सीनियर कमांडर सोनू समेत 60 नक्सलियों का सरेंडर

गढ़चिरौली 14 अक्टूबर, नक्सलवाद को पूरे देश से जड़ से मिटाने के लिए गृह मंत्रालय के नेतृत्व में अभियान चल रहा है। महाराष्ट्र के गढ़चिरौली में माओवाद के खिलाफ सुरक्षा बलों को बड़ी सफलता मिली है।

माओवादियों के केंद्रीय कमेटी के साथ-साथ पोलित ब्यूरो मेंबर और सीनियर नक्सली कमांडर मल्लोजुला वेणुगोपाल राव उर्फ सोनू उर्फ भूपति ने सरेंडर किया है। उसके साथ 60 अन्य नक्सलियों ने समर्पण किया है। अपने नक्सली साथियों के साथ

सोनू ने सोमवार की देर रात पुलिस के सामने आत्मसमर्पण किया है। पुलिस की ओर से दी गई जानकारी के मुताबिक, गढ़चिरौली जिले के दक्षिणी हिस्से में घने जंगलों में यह सामूहिक समर्पण हुआ है।

बताया जा रहा है कि सुरक्षा का ध्यान रखते हुए एक गुप्त जगह पर यह आत्मसमर्पण हुआ। सोनू उर्फ भूपति के साथ 10 डीवीसीएम दर्जे के कमांडर ने भी आत्मसमर्पण किया है। सुरक्षा बलों की सख्ती का असर है कि इस इलाके में नक्सलियों की कमर टूट गई है।



गुस्ताखी माफ  
भारत के साथ अब अच्छे से रहना, लडाई-झगड़े मत करना, बार बार तुम्हें बचाने नहीं आऊंगा, क्योंकि मुझे कुछ मिलता तो है नहीं !!

नई  
**AIRCROSS X**

हर मोमेंट का बॉस

रेंज शुरू  
**₹8.29 लाख\*** से

आज ही बुक करें

150+ सेल्स एंड सर्विस टर्माइंडस

MADE IN INDIA

SINCE 1919

**7 सीट कॉन्फिगरेशन में उपलब्ध**

AIRCROSS 55, Tested 2025

\*AIRCROSS X, Not yet tested

पॉक्सि-सेंस™ पेप्स सिस्टम

ट्रॉपिकूल वेन्टिलेटेड सीट्स

हेलो 360° कैमरा

क्रूज़ कंट्रोल विथ स्पीड लिमिटर

6 एयरवैग्स एंड 40+ सेफ्टी फीचर्स

प्रेजेंटिंग  
इंडियाज़ फर्स्ट एंड ऑनली  
इन-कार कम्पनियन

VISIT A CITROËN SHOWROOM TODAY | ☎ 1800 267 1000 | 📞 +91 7391055934 | Indore, Satguru: 77710 10431 | Bhopal, Ananta: 83496 69665 | Jabalpur, R&K Autocorp: 92381 11290, 92381 11325 | Gwalior, Ananta: 83496 69665 | Satna, Arun Bansal: 91744 07701, 91744 07705 | Rewa, Arun Bansal: 91744 07711, 91744 07712 | Raipur, Townie: 98261 16407 | Imphal, N R Traders: 98561 09466 | Bhubaneswar, AMP Wheels Pvt. Ltd.: 70085 32843 | Patna, Amarjyoti: 92629 96608 | Ranchi, KP Automobiles: 77810 17915 | Jamshedpur, Bhaloti: 92638 55077 | Asansol, Banerjee: 90460 07701 | Kolkata, Celica: 90730 64444

\*Terms and conditions apply. \*Pricing is ex-showroom and considers 40% proposed GST rate and will be effective from 22nd September 2025. Always drive safely and maintain traffic rules. The dark glass reflection is for creative representation purposes only. Accessories shown and features mentioned may not be part of standard fitment and are subject to change without prior intimation. Actual colour of car and upholstery may differ. This pictorial representation of Map of India does not purport to be the political map of India.